آئين،عدليهاورقرآن وسنت كي بالادستي

يروفيسرخورشيداحمر

پاکتان اپنی اصل کے اعتبارے ایک منفر دھیٹیت رکھتا ہے۔ یہ مخص ایک خطہ زمین کا نام خبیں۔ پاکتان ایک نظریہ پہلے ہے اور ایک مملکت بعد میں۔ ۱۹۲۳ سے ۱۹۲۳ سے پہلے پاکتان نام کا کوئی خطہ زمین دنیا کے نقشے پر موجود نہ تھا لیکن ایک نظریہ تھا، جو ایک قوم کو اپنے نظریاتی اور تہذیبی وجود کے تحفظ اور ترقی کے لیے ایک خطہ زمین پر سیاسی افتد ار حاصل کرنے کی ایک تاریخی جدوجہد میں سرگرم کیے ہوئے تھا۔ یہی وہ جدوجہد تھی جس کے نتیج میں اللہ کے فضل سے، عدوجہد میں سرگرم کیے ہوئے تھا۔ یہی وہ جدوجہد تھی جس کے نتیج میں پاکتان کے تصور قائد اکلے تاریخی کی ایک خطہ زمین کی شکل اختیار کی۔ عالمی سیاسی بساط پر ایک ایسے ملک کا رُوپ دھارا جو صرف نے ایک قومی ریاست (نیشن اسٹیٹ) نہیں، بلکہ اپنی اصل میں ایک نظریاتی ریاست ہے۔ یہ مغرب کی لاد بنی لبرل جمہوریت اور ایشیا کی اشتراکی ریاست اور بھارت کی سیکولر ریاست کے مقابلے میں ایک الیہ سیاسی تصور کے مظہر کے طور پر وجود میں آئی جس میں دنیوی مسائل کوحل کرتے میں ایک ایسے سیاسی تصور کے مظہر کے طور پر وجود میں آئی جس میں دنیوی مسائل کوحل کرتے میں ایک ایسے سیاسی تصور کے مظہر کے طور پر وجود میں آئی جس میں دنیوی مسائل کوحل کرتے میں ایک ایسے سیاسی تصور کے مظہر کے طور پر وجود میں آئی جس میں دنیوی مسائل کوحل کرتے ہوئے الہامی ہوایت اور اخلاقی قوت کی تنخیر کے ذریعے سب کے لیے عدل وانصاف، اخوت اور بھائی چارے اور حقوق وفر اکفن کی پاس داری پر منی نظام قائم کیا جا سکے۔

پاکستان کے تمام مسائل اور مصائب کی اصل جڑ ہی ہے ہے کہ قائد اعظم اور قائد ملّت کے بعد ملک کی زمام کار پرایسے لوگوں نے قبضہ کرلیا، جن کا کوئی عملی کردار تحریک پاکستان میں نہ تھا۔ ملک غلام محمد، محم علی بوگرا، جسٹس منیر، اسکندر مرزا اور جزل ایوب خان ایک دوسری ہی فکر کے

ما ہنامہ عالمی ترجمان القرآن ، تتمبر ۲۰۱۵ ء

علَم بردار، اورایک دوسرے ہی طرزِ زندگی کے گرویدہ تھے۔ انھوں نے نظریاتی نیشن اسٹیٹ کو مض ایک 'نیشن اسٹیٹ' (قومی ریاست) میں ڈھالنے کی کوشش کی جس کے نتیج میں نظریاتی، معاشی اور تہذیبی کش مکش رُونما ہوئی۔ اس کش مکش نے قوم کو بانٹ دیا ہے اور وہ اصل منزل کی طرف کیسوئی اور یک جہتی سے گامزن ہونے کے بجائے مفادات کی جنگ کی آ ماج گاہ بن گئی ہے۔ قائد اعظم ملے ننہایت صاف الفاظ میں حصول آزادی کے بعد قوم کو بہی یا دوبانی کرائی تھی کہ:

ہم نے پاکستان کا مطالبہ ایک زمین کا نکڑا حاصل کرنے کے لیے نہیں کیا تھا، بلکہ ہم ایک ایک تجربہ کاہ حاصل کرنا چاہتے تھے جہاں ہم اسلامی اصولوں کو آزما سکیں۔ (۱۲جنوری۱۹۴۸ء،اسلامہ کالج بیثاور)

ااراكتوبر ١٩٢٧ء وحكومت بإكستان كافسرول سے خطاب ميں قائد اعظم نے فرماياتھا:

جس پاکستان کے قیام کے لیے ہم نے گذشتہ ۱۰ برس جدو جہد کی ہے، آج اللہ کے فضل سے وہ ایک مسلّمہ حقیقت بن چکا ہے، گرکسی قومی ریاست کو معرضِ وجود میں لانا مقصود بالذات نہیں ہوسکتا بلکہ کسی مقصد کے حصول کا ذریعہ ہی ہوسکتا ہے۔ ہمارا نصب العین پیر تھا کہ ایک مملکت کی تخلیق کریں، جہاں ہم آزادانسانوں کی طرح رسکیں، جوہاری تہذیب و تمدن کی روثنی میں پھلے پھو لے، اور جہاں معاشرتی انصاف کے اسلامی تصور کو یوری طرح بنینے کا موقع ملے۔

پاکستان کی طاقت کا سرچشمہ یہی وژن اور اس کو حقیقت کا رُوپ دینے کی انفرادی اور اجتماعی کوشش ہے، اور پاکستان کی کمزوری اور خلفشار کا سبب اس نصب العین اور منزل سے صرف ِنظر کر کے چھوٹے ذاتی مفادات کے حصول کے لیے سرگرم ہونے میں ہے۔

اس مرکزی اہمیت کے مسلے پر ہماری اور پوری قوم کی توجہ ایک بار پھرسپریم کورٹ کے فل کورٹ (کا جموں) کے فیصلے نے مرکوز کرا دی ہے۔ اگر چہ فیصلے کا اصل موضوع دستور کی ہماویں، 19ویں اور 1۲ویں ترامیم ہیں اور ان کے بارے میں اکثریتی رائے سے وہ تلوار ہٹ گئی ہے جوان ترامیم پر منڈ لا رہی تھی۔ پارلیمنٹ کو بھی سکھ کا سانس لینے کا موقع مل گیا ہے کہ ان ترامیم کو رد نہیں کیا گیا ہے کہ ان ترامیم کو رد نہیں کیا گیا ۔عدالت بھی خوش ہے کہ اس نے اپنے اختیارات سے دست برداری اختیار نہیں کی،

اور دفاعی ادار ہے بھی سکھ کا سانس لے رہے ہیں کہ فوجی عدالتوں میں سویلین ملزموں پر مقد مات چلانے کا راستہ ہموار ہوگیا ہے۔ کوئی اسے عدالتی تدبر (judicious statesmanship) کا نام دے دیا ہے اور رہا ہے، کسی نے اسے عدالتی حقیقت پیندی (judicial pragmatism) کا نام دے دیا ہے اور کوئی اس پر عدالتی موقع پر تی (judicial opportunism) کی بھیتی کی تہمت دینے ہے بھی گریز نہیں کر رہا۔ بظاہر فیصلہ چند قانونی اور انتظامی اُمور ہے متعلق ہے، لیکن ۲۰ و صفحات پر مشتمل اس فیصلے میں بڑی اہم قانونی اور انتظامی اُمور ہے متعلق ہے، لیکن ۲۰ و صفحات پر مشتمل اس فیصلے میں بڑی اہم قانونی اور اختا ہی بھی ہیں۔ بڑی عرق ریزی سے جج حضرات نے اپنے فیصلے کیسے ہیں اور پاکستان کے نظریاتی تشخص، قر ارداد مقاصد کے مقام جموں نے الگ اپنے اپنے فیصلے کیسے ہیں اور پاکستان کے نظریاتی تشخص، قر ارداد مقاصد کے مقام اور کردار، دستور میں کسی نا قابلِ تغیر اساس کے وجود یا عدم وجود، عدالتوں کے کردار اور پارلیمنٹ کے دستور میں ترمیم کے اختیار جیسے اہم موضوعات پر سیرعاصل بحث کی ہے۔ فیصلہ متفقہ نہیں لیکن اختلافی فیصلے (split judgement) کی وجہ سے بحث بڑی مفید، متنوع اور ہمہ جہتی ہوگئ ہے اور اختلافی فیصلے (اختلاف اور امکانات کے تنوع نے سوچ بچار کے نئے گوشے وَ اکرا دیے نظم ہانے نظر کے اختلاف اور امکانات کے تنوع کا معیار بالعموم بڑاعلی اور باوقار ہے اور ان مباحث میں غور ووکر اور اختلاف و افغاتی کا بڑا سامان موجود ہے اور منظر ہے نظر آتا ہے کہ ع

ہر گلے را رنگ و بوئے دیگر است

البتہ یہ بھی ایک حقیقت ہے کہ ان مباحث میں کچھ بڑے سخت مقامات بھی آ گئے ہیں، جن پر نقد واحتساب، علمی بحث اور کھلے ذہن سے افہام وقفہیم کی کوشش کی ضرورت ہے۔ یہی وہ راستہ ہے جس سے قومیں ترقی کرسکتی ہیں۔

بحث طلب بنيادي أمور

دستور میں ۱۸ویں ترمیم اپریل ۱۰۱۰ء میں ہوئی تھی اوراس کے خلاف درخواسیں اس وقت سے عدالت کے زیر ساعت تھیں۔ دستور کی دفعہ ۱۵۱۵ – اے کے بارے میں، جس کا موضوع اعلیٰ عدلیہ میں جموں کا تقر رتھا، عدالت کے ایک جزوی فیصلے کی روشنی میں پارلیمنٹ نے ۱۹ویں ترمیم کی اور اسی طرح ۱۸ویں اور ۱۹ویں دونوں ترامیم عدالت کے زیرغور آگئیں۔ فوجی عدالتوں کے قیام کے اسی طرح ۱۸ویں اور ۱۹ویں دونوں ترامیم عدالت

لیے دستوری چھتری فراہم کرنے کے لیے 'ضربِ عضب' کی ضرورتوں کو پورا کرنے کے لیے اور تنیوں افواج سے متعلق خصوصی قوانین میں اور خود دستور میں الویں ترمیم کے ذریعے تبدیلیاں کی گئیں، تا کہ ایسی فوجی عدالتیں قائم ہوسکیں جن میں سول ملزموں پر مقدمہ چلا یا جاسکے ۔ ان ترامیم کو عدالت میں چیلنج کیا گیا اور تقریباً ۴۵ درخواشیں (petitions) سپریم کورٹ میں داخل کی گئیں، جن کے بارے میں فل کورٹ کا فیصلہ ۱۹۵۵ گئیں۔ کے بارے میں فل کورٹ کا فیصلہ ۱۹۵۵ گئیں۔ کے بارے میں فل کورٹ کا فیصلہ ۱۹۵۵ گئیں۔ کے بارے میں فل کورٹ کا فیصلہ ۱۹۵۵ گئیں۔ کے بارے میں فل کورٹ کا فیصلہ ۱۹۵۵ گئیں۔

اگر مرکزی مباحث کا تجزیه کیا جائے تو بنیادی مسائل تین ہی تھے: یعنی اعلیٰ عدالتوں میں بچوخاص بچوں کے تقرر کا نظام اور اس میں پارلیمنٹ کا کردار، ایبی فوجی عدالتوں کا قیام کہ جن میں پچوخاص نوعیت کے الزام میں سویلین شہر یوں پر مقدمہ چلا یا جائے، اور غیر مسلموں کے لیے پارلیمنٹ میں مخصوص نشتوں پر تقرر کا طریقہ۔ پہلے اور تیسر نے مسلے کا تعلق ۱۸ویں اور ۱۹ویں ترمیم سے ہاور دوسرے کا تعلق ۱۲ویں ترمیم سے ہے، لیکن بات صرف ان متعین مسائل کی نہیں تھی۔ عدالت کو زیادہ موضوعات پر بڑی گہرائی میں جاکر رائے قائم کرنا پڑی اور اصل اہمیت ان بنیادی مسائل ہی نیادی مسائل ہی

ا - کیا پاکستان کے دستور کا کوئی بنیادی ڈھانچا یا متعین اور نا قابلِ تغیر حصے ہیں جو دستور کی اساس ہیں اور جن کو تبدیل کرنے کا اختیار خود پارلیمنٹ کو بھی حاصل نہیں؟ بہ الفاظِ دیگر دستورِ مملکت، بلاشبہہ ملک کے سیاسی اور قانونی نظام کی بنیاد ہے، لیکن زمانے کی تبدیلیوں اور بخط مسائل اور مشکلات کے پیدا ہونے سے اس میں ترمیم و تبدیلی بھی وقت کی ضرورت ہوتی ہے۔
لیکن سوال بیہ ہے کہ: دستورا گرایک قوم اور ملک کے اجتماعی نظام کا صورت گرہے، اور اسے قوم نے ایک بنیادی فیصلے کے طور پر طے کیا ہے، تو اس میں کن چیزوں کو تبدیل کیا جاسکتا ہے؟ کون تی الیم بنیادی فیصلے کے طور پر طے کیا ہے، تو اس میں کن چیزوں کو تبدیل کیا جاسکتا ہے؟ کون تی الیم بنیادیں ہیں، جو قوم کی شاخت کے ان پہلوؤں کی حامل ہیں، جن کی تبدیلی سے اس کا وجود اور اجتماعی تشخص بھی مجروح ہوجاتا ہے؟ یقیناً پچھ ایسے نا قابلِ تغیر حصے، اصول یا اقد ار ہیں جنصی پارلیمنٹ ترمیم کے نام پر تبدیل نہیں کر کئی ترمیم صرف جزوی معاملات کے بارے میں ہو کئی ہو اس مقاصد کے حصول کی راہ میں اگر پچھرکا وٹیس آ رہی ہوں تو ان کور فع کرنے کے لیے ہوسکتی ہو کیا تو ان کور فع کرنے کے لیے ہوسکتی ہے، لیکن قوم کے مقاصد اور نظریاتی امیاف میں اگر پچھرکا وٹیس آ رہی ہوں تو ان کور فع کرنے کے لیے ہوسکتی ہو کیوں تو ان کور فع کرنے کے لیے ہوسکتی ہو کہائین قوم کے مقاصد اور نظریاتی امیاف بنیا دی حقوق اور اساسی اداروں، یعنی مقنّد، عدلیہ اور سے انہوں کیات کے مقاصد اور نظریاتی امیاف کیاتھوں کی دور اور اساسی اداروں، یعنی مقنّد، عدلیہ اور

انتظامیہ کے درمیان اختیارات کی تقسیم اوران کا توازن، یا ایسی ہی پچھدوسری چیزیں ہیں، جو وجود کا درجہ رکھتی ہیں وہ نا قابلِ تغیر ہیں۔ نیز ان نا قابلِ تغیر حصوں یا اصولوں کا تعین کون کرے گا؟ کیا دستورخود ہیہ طے کرے گایا دستور کی روشنی میں عدلیہ کا بھی اس میں کوئی کر دارہے؟

۲ – اگر دستور کا کوئی بنیادی ڈھانچایا ٹا قابلِ تغیر اصول ، اقد اراور اہداف ہیں تو پھران کی حفاظت کی حفاظت کی عفاظت کی واحد ذمہ دار ہے، یا دستور کے ان پہلوؤں کی حفاظت کی ذمہ داری میں عدلیہ کے بھی کر دار ہے جسے قانون کی اصطلاح میں عدلیہ کے نظر ثانی کرنے کا اختیار (judicial review) کہتے ہیں؟

سا- بنیادی حقوق کو دستور میں کیا مقام حاصل ہے؟ دستور نے ہی پارلیمنٹ پر یہ پابندی لگادی ہے کہ وہ بنیادی حقوق کے خلاف قانون سازی نہیں کرسکتی اور دستور نے اعلیٰ عدلیہ کو بیاختیار دیا ہے کہ متاثر افراد کی شکایت پر یاازخودنوٹس لیتے ہوئے بنیادی حقوق کی خلاف ورزیوں کا خصرف نوٹس لے، بلکہ اگر کوئی قانون ان سے متصادم ہوتو اس کوخلاف دستور قرار دے کرمنسوخ کر دے۔ لیکن کیا بیاختیاراس صورت میں بھی حاصل ہے جب پارلیمنٹ عام قانون سازی نہیں، بلکہ کوئی الیمی دستوری ترمیم کرے جو بنیادی حقوق کو یامال کرنے یا مجروح کرنے کا سبب بن سکتی ہو؟

انسانی حقوق کی حفاظت اور عام افراد کے لیے عدل کا حصول اسی وقت ممکن ہے جب عدلیہ آزاد ہو۔ کیا پارلیمنٹ ایسی قانون سازی یا دستوری ترمیم کرستی ہے، جو عدلیہ کی آزادی کو مجروح کرد ہے اور اس طرح وہ دستور کی حفاظت اور بنیادی حقوق کی صفانت کا فرض ادانہ کر سکے۔ بنیز اگر ریاست کا کوئی نظر یہ ہے، جیسے پاکستان کے دستور میں' قرار دادِ مقاصد' اور دستور کی دفعہ اور تنز اگر ریاست کا کوئی نظر یہ ہے، جیسے پاکستان کے دستور میں' قرار دادِ مقاصد' اور دستور کی دفعہ اور تر آن وسنت کے خلاف قانون سازی پر پابندی ہے، کیا ان حصول میں بھی ترمیم ہوسکتی ہے یا نہیں؟ اور کیا دفعہ ۱ اے کے نتیج میں قانون ہی نہیں دستور کے بارے میں بھی عدالت یہ فیصلہ دے سمتی ہے کہ اس کی پھر شقیں قر آن وسنت ہی نہیں دستور کے بارے میں فوروفکر کا درواز ہ کھلا رہے گا اور اس فہرست میں اضافہ یا کمی ہوسکتی ہے دوگیا ہے یا خود اس بارے میں غوروفکر کا درواز ہ کھلا رہے گا اور اس فہرست میں اضافہ یا کمی ہوسکتی ہو دوراگر ہوسکتی ہے تو یہ فیصلہ کون کرے گا ہے۔ لیکیا پاکستان کی اعلیٰ عدلیہ ہی وہ ادارہ ہے، جو اور اگر ہوسکتی ہے تو یہ فیصلہ کون کرے گا ہے لیکیا پاکستان کی اعلیٰ عدلیہ ہی وہ ادارہ ہے، جو

اس کومتعین کرنے کا کام انجام دے گی، یا اس میں پارلیمنٹ کا بھی کوئی کردار ہے، یا صرف پارلیمنٹ ہی بیفریضانجام دے سکتی ہے؟

اس بحث میں ایک بنیا دی اور مشکل سوال یہ بھی سامنے آتا ہے کہ کیا ترمیم کے معنی معمولی اور جزوی تبدیلیاں ہیں، جو اصل مقاصد کے حصول کے لیے ضرورت کے تحت یا مشکلات کو دُور کرنے کے لیے یا خیا مکانات سے فائدہ اُٹھانے کے لیے کی جاسکتی ہیں؟ یا ترمیم کے معنی دستور کو re-write کرنے کے لیے یا خیا مکانات سے فائدہ اُٹھانے کے لیے کی جاسکتی ہیں؟ یا ترمیم کے معنی دستور کو جو اس کا حلیہ ہی بگاڑ دیں، یعنی سیس اس کی مکمل تعنیخ (abrogation)، یا ایسی تبدیلیاں کرنا ہے جو اس کا حلیہ ہی بگاڑ دیں، یعنی تعنی بیسی تو میں اور تعنیخ دو الگ الگ چیزیں ہیں تو یہ فیصلہ کون کر کے گاڑ دیں، بینی ہیں ان میں کہاں معاملہ صرف ترمیم کا ہے اور کہاں بات تعنیخ یا معطل کرنے (suspension) کی صورت اختیار کر گئی ہے؟

۳۶ - ایک اوراہم مسکہ وہ ہے جس کا تعلق نظریہ ضرورت سے ہے۔ جسٹس محمہ منیر کے زمانے سے آج تک بیا دستوریہ تو تحلیل کرنے دمانے سے آج تک بیا دستوریہ تو تحلیل کرنے سے لے کر جزل پرویز مشرف کے دستور کو معطل کرنے تک، دستور پر بار بار بیر شب خون مارا گیا ہے، اور ہر بار اعلی عدالتوں نے 'نظریۂ ضرورت' کا سہارا لے کر ایسے اقدام کو جواز اور اعتبار (validation) فراہم کیا ہے اور پارلیمنٹ نے بھی بعد میں بدامر مجبوری انھیں شخفظ دیا ہے، لیکن عدالت عظمیٰ ہی نے کم از کم دوبار دوٹوک الفاظ میں 'نظریۂ ضرورت' کی نفی کی ہے۔ دستور کو منسوخ کرنے یا محض معطل کرنے کو اختیارات کا برترین استعال کہا ہے اور اسے کسی بھی قسم کا قانونی شخفظ فراہم کیے جانے کو بھی وطن دشمنی یا غداری (high treason) قرار دیا ہے، اور اس کے مرتکب کو فاصب (usurper) کہا ہے۔

اساء جیلانی کیس میں چیف جسٹس محود الرحمٰن کی صدارت میں عدالت نے جزل بجیٰ خان کے مارشل لا (۱۹۲۹ء-۱۹۷۱ء) کو ایسا ہی جرم قرار دیا تھا، اور ایک مقدمے میں چیف جسٹس افتار چودھری کی سربراہی میں فل کورٹ نے 'نظریئے ضرورت' کو ہمیشہ کے لیے دفن کرنے کا اعلان کیا تھا۔ خود یارلیمنٹ نے ۱۹ میں ترمیم کے ذریعے دفعہ میں مزید ترمیم کرے 'نظریئے ضرورت'

سے براءت کا اعلان کیا تھا، کین کیا فی الحقیقت فظریهٔ ضرورت کو ہمیشہ کے لیے فن کردیا گیا ہے؟

کیا بظاہر اس کا دروازہ بند کیا گیا ہے، مگر کھڑ کی یا روثن دان کھلے ہیں، جن سے اس کے داخل
ہوجانے یا دَرآ نے کے امکانات موجود ہیں؟

11

یہ وہ بڑے ہی بنیادی مسائل ہیں جن پراس موجودہ فیصلے میں معرکہ آرابحثیں کی گئی ہیں، گوکوئی متفقہ فیصلہ نہیں آسکا۔ تاہم، اکثریتی اور اقلیتی فیصلوں کی شکل میں بحث کے تمام ہی اہم گوشے منقش ہوکر سامنے آگئے ہیں اور اس طرح اختلاف راے کے آئینے میں امکانات کی شکلیں بھی دیکھی جاسکتی ہیں۔

فیصلے کے اہم نکات

اگر ہم فیلے کا خلاصہ بیش کریں توبیکہا جاسکتا ہے کہ:

(الف) اکثریت نے دبے لفظول میں بیتلیم کرلیا ہے کہ دستور کے کچھ جھے اور کچھ اصول اور اقدار جن پر دستور بنی ہے وہ نا قابلِ تغیر ہیں۔ بھارت میں جس انداز میں بنیادی ڈھانچے کے نظر یے کو دستوری اصول قانون (constitutional jurisprudence) کا حصہ بنا دیا گیا ہے وہ کیفیت تو ہماری عدالت کے فیصلے میں نظر نہیں آتی ، مگر اصول کی حد تک الفاظ بدل کر دستور کے بنیادی خدوخال (salient features) کی بات کو اکثریت نے تسلیم کیا ہے۔

(ب) اُورِجس اصول کوتسلیم کیا گیا ہے، اس کا لازمی تفاضا ہے کہ اس باب میں پارلیمنٹ کے اختیارات بسلسلہ ترمیم دستور کی تحدید ہوجاتی ہے، اوراس حد تک اعلیٰ عدلیہ کو بیا ختیار حاصل ہوجاتا ہے کہ وہ دستوری ترامیم پر بھی نظر ثانی کر سکے، جس کے معنی یہ بھی ہیں کہ اگر وہ کسی ترمیم کودستور کے بنیادی خدوخال ہے متصادم پائے تواسے کا لعدم قرار دے سکتی ہے۔

(ج) دستور کے بنیادی خدوخال کیا ہیں۔ اس بارے میں کچھ نکات کو فیصلے کے مختلف حصول میں بیان کیا گیا ہے، لیکن کوئی جامع فہرست اور کلمل نصور نہیں دی گئی۔ بنیادی حقوق کا شخفظ اور عدلیہ کی آزادی اور حقوق اور دستور کی حفاظت کے باب میں اس کے کردار کو واضح طور پر دستور کے بنیادی خدوخال کا حصہ قرار دیا گیا ہے۔ لیکن تعجب ہے کہ اسلام کو ملک کا غذہب تسلیم کرنے اور اس کے وجود کی اصل وجہ (raison d'etre) تسلیم کرنے کے باوجود کھل کراسے دستور کے بنیادی

خدوخال میں شامل نہیں کیا گیا ہے۔ بلاشہہ اس کا انکار نہیں کیا گیا ہے اور چند محتر م نجے صاحبان نے اپنے انفرادی فیصلے میں فر ارداد مقاصد اور دستور کی اسلامی دفعات کو بنیادی خدوخال کا حصة قر اردیا ہے، خصوصیت سے جسٹس جواد ایس خواجہ جسٹس سرمد جلال عثانی، جسٹس اعجاز افضل خان، جسٹس دوست محد خان، جسٹس شخ عظمت سعید اور جسٹس قاضی فائز عیسی صاحبان نے بلا واسطہ یا بالواسطہ انداز میں قر اردادِ مقاصد اور دفعہ الے کوایک مرکزی اہمیت دی ہے۔ آٹھ ججوں کے مشترک فیصلے میں اس کو بالکل نظر انداز کر دیا گیا ہے، حالانکہ عدالت کے دستوری ترمیم پرنظر ثانی کے حق کوشلیم کیا گیا ہے۔ جناب جسٹس ثاقب نثار نہ عدالت کا بیحق تسلیم کرتے ہیں اور نہ قر ارداد مقاصد کوکوئی مستقل اور فیصلہ کن کردار دینے کا عند بید دیتے ہیں، بلکہ ان کے فیصلے میں فر اردادِ مقاصد کا قد کاٹھ مستقل اور فیصلہ کن کردار دینے کا عند بید دیتے ہیں، بلکہ ان کے فیصلے میں فر اردادِ مقاصد کا قد کاٹھ کم کرنے (belittle) کے متعدد پہلویائے جاتے ہیں، جن برہم آگے کلام کریں گے۔

چیف جسٹس ناصرالملک صاحب نے بھی چونکہ پارلیمنٹ کواس بارے میں کممل اختیارات کا حامل قرار دیا ہے، اور اس ضمن میں عدلیہ کے سی کر دار کی نفی کی ہے، اس لیے وہ بھی' قرار دادِ مقاصد' کی فیصلہ کن حیثیت پرخاموش ہیں۔ اس طرح اکثریت نے بلالحاظ اس کے کہ وہ دستور کے بنیادی خدوخال میں باب میں عدالت کے نظر خانی کے حق کے قائل ہیں یانہیں، کھل کر دستور کے بنیادی خدوخال میں 'قرار دادِ مقاصد' اور' اسلامی دفعات' کا ذکر نہیں فرمایا۔ جناب جسٹس (ریٹائرڈ) وجیہہ الدین احمد نے اسے ایک بھول قرار دیا ہے۔ خدا کرے میصرف بھول ہو، لیکن اگر یہ بھول ہے تب بھی کوئی معمولی بھول نہیں ہے، جلد از جلد ان جلد ان کا فی ہوئی جا ہے اور ایسا ہونا ہی خوشی کی بات ہوگی!

(د) فوجی عدالتوں کے باب میں کا میں سے چھے بچے صاحبان نے انھیں دستور کے خلاف قرار دیا ہے لیکن اا بچے صاحبان نے دستور اور اس کی بنیادی حقوق کی دفعات سے انھیں متصادم تصور نہیں کیا۔البتہ عدالت کے لیے جزوی نظر ثانی کی کھڑ کی ضرور کھول دی ہے، جوروشی کی ایک ہلکی می کرن ہے۔ نیز اس ترمیم کا ایک متعین مدت (دوسال) کے لیے ہونا بھی ایک شبت پہلو ہے۔عدالت نے ابنی رائے قائم کرتے وقت ملحوظ رکھا ہے۔

رھ) غیر مسلموں کی اضافی نشستوں کے بارے میں عدالت نے کوئی فیصلے نہیں کیا ہے۔ لیکن چونکہ اکثریت نے آٹھویں ترمیم کو دستور سے متصادم قرار نہیں دیا، اس لیے اس سلسلے میں

درخواست خود بخو دغیرمؤثر ہوگئ ہے۔

ہم قانون کی حکمرانی کے قائل ہیں اور عدالت کا فیصلہ ہی اس وقت کا قانون ہے اور اس وقت تک رہے گا، جب تک پارلیمنٹ یا عدلیہ اس میں تبدیلی نہ کریں، لیکن دنیا بجر میں یہ بڑی صحت مند روایت ہے کہ عدالتی فیصلوں کے ان پہلوؤں پر بحث و گفتگو کی جاتی ہے، جن کا تعلق اصولوں ہے ہو، یاان اُمور سے متعلق ہوں جوعوا می اہمیت کے حامل ہیں، جیسے انسانی حقوق، معاثی حقوق، معاشر ی عدل اور معاشر ہے کے اخلاقی اور تہذیبی مسائل وغیرہ۔ اس فیصلہ کے اختلافی فیصلہ ہونے کے معنی یہ بھی ہیں کہ خوداعلی عدالت میں مختلف آ را، بلکہ متضاد آ را پائی جاتی ہیں۔ تاریخ سے پھی معلوم ہوتا ہے کہ آج کا آکثریتی فیصلہ کی کا اقلیتی فیصلہ کی منائل ہے اور آج کا اقلیتی فیصلہ کل کا آگری بینیں، عدالتی بحثوں میں بھی آکثریتی فیصلہ کل کا اکثریتی فیصلہ اس کل کا اکثریتی فیصلہ کے ساتھ اس کا حوالہ (quote) بھی دیا جاتا ہے۔ یہی وہ صحت مندروایت ہے جس کے ذر یع غوروقکر کا باب کھلا رہتا ہے اور علمی ترقی اور جاتا ہے۔ یہی وہ صحت مندروایت ہے جس کے ذر یع غوروقکر کا باب کھلا رہتا ہے اور علمی ترقی اور انساف کی فراہمی دونوں میں مدد ملتی ہے۔ اس جذبے کے ساتھ ہم فاضل عدالت کے جوں کے انساف کی فراہمی دونوں میں مدد ملتی ہے۔ اس جذبے کے ساتھ ہم فاضل عدالت کے جوں کے لیے احترام کے بہترین جذبات کے ساتھ بھی گر ارشات پیش کرنا چیا ہے ہیں:

10

نظرية ضرورت كراحياكا خدشه

کیبلی گزارش' نظریئے ضرورت' کے دوبارہ بڑی خاموثی سے سراُٹھانے کے بارے میں ہے۔ ہمیں خوشی ہے کہ فیصلے میں نظریئے ضرورت' کا کھل کر دفاع نہیں کیا گیا ہے، اور ایک ڈھکے چھپانداز میں حالات کی شکینی اور غیر معمولی کیفیات کی بناپر، وقتی طور پرایک محدود مدت کے لیے، کچھ نظر ٹانی کی گنجایش پیدا کرتے ہوئے، سویلین افراد کے لیے فوجی عدالتوں کے وجود کو لئیا گیا ہے۔ اس کے لیے کچھ گنجایش اس بنیاد پر نکالی گئی ہے کہ دستور میں عدالتی نظام میں کثر تیت (plurality) پہلے ہی موجود ہے۔ اگر خصوصی عدالتیں' اور ٹریوئل' موجود ہیں، تو اسی چلن کے تحت وقتی طور پر تھوڑی ہی گنجایش اور بھی پیدا کی جاسکتی ہے، لیکن یہاں اس بنیادی بات کو شاید طور نہیں رکھا گیا کہ دستور نے مرکزی نظام عدل سے ہٹ کر جہاں کہیں گنجایش پیدا کی ہے، وجہی بنیادی طور پر سول قانون ہی کی فراہمی کی ایک شکل ہے۔ جہاں تک قانون کے مرحلہ وارعمل

(due process of law) کا تعلق ہے، جو اَب دستور میں ایک بنیادی حق کے طور پر موجود ہے، اور جو اسلام کا بھی ایک مسلّمہ اصول ہے، اس باب میں نظام عدل میں کوئی سمجھوتا نہیں ہوسکتا۔ دوسر کے لفظوں میں قانون کا بنیادی ڈھانچا اور قانونی عمل ایک ہی ہے، گوخصوصی میدانوں کے لیے علیحدہ انتظام کیا گیا ہے۔ فوجی عدالتوں کا معاملہ اصولاً مختلف ہے۔ بلا شبہہ اس کے اپنے آ داب اور قواعد بیں، کیکن شہری قانون (civil law) میں جے تقانونی مرحلہ وارعمل کہا جاتا ہے اور جس میں گرفتاری کی وجہ، دفاع کا حق، اپنی مرضی کے وکیل کا انتظام، دورانِ حراست ضروری تحفظات، مقدے کی کھلی ساعت و کا رروائی، شہادتوں پر جرح کا حق، فیصلے کے خلاف اپیل کے امکانات

وغیرہ شامل ہیں۔اس کے برعکس فوجی عدالتی نظام میں یہ چیز سنہیں ہوسکتیں۔

14

اصل ضرورت اس کی ہے کہ ہم اپنے عدالتی نظام کوٹھیک کریں۔ تفتیش (investigation) ورستغاث اور استغاث (prosecution) کوشیح بنیادوں پرمنظم کریں۔ ججوں، وکیلوں اور گواہوں کو تحفظ فراہم کریں۔ جوں، وکیلوں اور گواہوں کو تحفظ فراہم کریں۔ عدالتوں کی تعداد میں اضافے اور مقدمے کے لیے فیصلے کی مدت میں کمی، انصاف کی فراہمی کو بہتر بناسکتے ہیں۔ اسی طرح دہشت گردی کی خصوصی عدالتوں کو بہتر بنا کروہ مقصد حاصل کیا جانا پیشِ نظر ہے۔ جاسکتا ہے جو فوجی عدالتوں میں دہشت گردی کے ملز مان کو بیسجنے سے حاصل کیا جانا پیشِ نظر ہے۔ پھر قانون میں یہ بڑاسقم ہے کہ دہشت گردی کو بھی انواع واقسام میں تقسیم کردیا گیا ہے، گویا نہ بی اور فرقہ وارا نہ بنیادوں پر کی جانے والی دہشت گردی اور شے ہے، اور نسلی، لسانی، معاشی، سیاسی اور دوسری بنیادوں پر کی جانے والی دہشت گردی اور شے ۔ یہ صرت امتیاز (discrimination) ہے جو اسانی شرف اور ہمارے دستور دونوں کے خلاف ہے۔

'نظریۂ ضرورت' نے اس قوم کو ہڑے چرکے لگائے ہیں۔اللہ کرے کہ بین نظریکسی چور دروازے سے آ کرایک بار پھر ملک میں قانون کی حکمرانی اور عدل کی فراہمی کے نظام کو نہ و بالانہ کردے۔

نظرياتي تشخص اور اسلامي دفعات

دوسرااوراہم ترین پہلوجس پرہم بات کرنا چاہتے ہیں،اس کا تعلق دستور کی اسلامی دفعات اور ملک کے نظریاتی تشخص کی حفاظت اور ترقی سے ہے۔ ہماری نگاہ میں ملک وقوم کے مستقبل کا انحصار اس مسئلے کے بارے میں صحیح موقف اختیار کرنے پر ہے۔ ریاست اور مذہب کے تعلق اور

پاکستان کے نظام حکومت اور نظام زندگی میں اسلام کے کردار کے بارے میں ملک کے اندراور باہر ایک مخصوص طرز فکر کومنظم انداز سے پیش کیا جا رہا ہے۔ ایک خاص گروہ ایک با قاعدہ منصوبے کے تحت فکری انتشار پھیلانے اور اسلام اور دینی قو توں کونشانہ بنانے میں مصروف ہے۔ اس پس منظر میں عدالت عظمی کے حالیہ فیصلے کی اہمیت بڑھ جاتی ہے۔ بیضرورت اور بھی محکم ہوجاتی ہے کہ اس بارے میں قوم میں مکمل کیسوئی ہو۔ دلیل، تاریخی حقائق اور قوم کے حقیقی جذبات واحساسات کی روشنی میں قوم، پارلیمنٹ اور عدالت ایک واضح راستہ اختیار کریں۔ ہمیں توقع ہے کہ ان شاء اللہ سپریم کورٹ آف پاکستان اس فیصلے پر نظر ثانی کرکے وقت کی اس ضرورت کو پورا کرے گ ۔ ہم مسکلے کی اہمیت اور نوعیت کی صحیح تفہم مے لیے اصل مسکلے اور عدالت کے فیصلے میں اُٹھائے گئے پر دوبارہ غور کرنے کے بارے میں اپنی معروضات پیش کرتے ہیں۔ ہم دلیل سے بات سننے اور خود اپنی راے پر دوبارہ غور کرنے کے لیے ہمیشہ آ مادہ ہوں گے۔ ہماری درخواست اور دُعا ہے کہ ہماری اعلیٰ ترین عدالت کے فاضل جج بھی دلیل سے بات سننے اور اگر دلیل معقول ہوتو اپنی راے پر نظر ثانی کرنے عدالت کے فاضل جج بھی دلیل سے بات سننے اور اگر دلیل معقول ہوتو اپنی راے پر نظر ثانی کرنے کی اعلیٰ اخلاقی اقدار کا یاس کریں گے۔

14

پاکتان کا قیام محض تحریکِ آزادی کا ایک حصر نہیں، بلکہ ایک قوم کے حق خود ارادی کی بات، ایک نظر ہے کی بنیاد پر ایک علاقے کے حوالے سے تھی، یعنی قوم ایک نظر ہے کے تحفظ اور ترقی کے لیے ایک علاقے کو حاصل کر رہی تھی۔ یہی وجہ ہے کہ نظر ہے ہی قوم کی بنیاد تھا اور نظر ہے ہی ریاست کی بنیاد بنا۔ قر اردادِ مقاصد اس نظریاتی اور تاریخی حقیقت کا دستاویزی مرقع اور پاکتانی قوم کے ریاست سے عمرانی معاہدے کا اقر اروا ظہار ہے۔ یہ روایتی طور پر دساتیر اور قوانین میں درج ہونے والے عام پیش لفظوں (preambles) سے قطعاً مختلف اور اپنی نوعیت کے اعتبار سے ایک منفر دوستاویز ہے۔ یہی وجہ ہے کہ صرف دستور ہی نہیں، پاکتانی قوم اور ریاست کی زندگی میں اس کا ایک ایسا مقام ہے، جس کی کوئی نظیر نہیں پائی جاتی اور جسے کوئی در جم برہم نہیں کرسکتا۔

' قرار دادِ مقاصد' کو سمجھنے کے لیے ضروری ہے کہ تین اور دستاویزات کو بغور دیکھا جائے اوران کے پس منظر میں قرار دادِ مقاصد کے اصل پیغام اور مقام کو متعین کیا جائے:

• خطبة الله آباد: كبلى وستاويز علامه اقبال كا ١٩٣٠ء كا خطبه ب، جس ميس كل كرتين باتول

کا اعلان کیا گیا ہے اور وہ نینوں ہی آگے کی جدوجہد، تحریکِ پاکستان اور قیامِ پاکستان کے سنگ ہامے میل بنیں۔

اوّلاً: اسلام ایک کممل نظام زندگی ہے۔ دین و دنیا کی تفریق کی اس میں کوئی گنجایش نہیں ہے۔ ایمان باللہ اور ایمان بالرسول صرف ایک عقیدہ نہیں بلکہ وہ بیک وقت بندے اور رب کے درمیان جہال ایک روحانی اور اخلاقی تعلق کو استوار کرتے ہیں، وہیں انسانوں کے درمیان تعلقات اور ساجی، معاشرتی اور سیاسی زندگی کے لیے بھی ایک واضح ضابطہ کار فراہم کرتے ہیں۔ اس کے نتیج میں عقیدے اور اجتماعی زندگی میں ایک نا قابلِ تنتیخ تعلق قائم ہوتا ہے۔ یہ تعلق اتنا بنیا دی ہے کہ ایک کی کمزوری یارشتہ کی نوعیت کی تبدیلی واقع ہو، تو دوسرا رشتہ بھی باقی نہیں رہتا۔ اس لیے ضروری ہے کہ عقیدے کے طور پر اجتماعی اور سیاسی زندگی کو اسلام کے احکام کے مطابق ڈھالنے کا اہتمام ہواور جو چیزیں اس میں مافع ہیں، ان سے نجات حاصل کی جائے۔

دوم: برعظیم پاک و ہند میں مسلمان مغرب کے لبرل جمہوری نظام کا حصہ بن کرا پنادینی اور ابتاعی شخص برقرار نہیں رکھ سکتے۔ مسلم صرف مسلمانوں کے دینوی مفادات اور سیاسی حقوق کا بی نہیں ،ان کے دین ومعاشرت اور ان کے عقیدے اور ایمان کا بھی ہے۔ جن حالات سے مسلمان دوچار ہیں ، ان میں ہندوا کثریت کے ساتھ مشترک قومیت اور مشترک سیاسی اور اجتماعی نظام کی صورت میں نہ ہماری تہذیب و تدن کی بقاممکن ہے اور نہ سیاست اور معاشرت کی اور نہ عقیدے اور ایمان کی حفاظت۔ اس لیے نئی سیاسی تنظیم بندی اور سیاسی افتدار کے لیے نئی علاقائی تشکیل ناگزیر ہوگئی ہے۔

بوم: اُوپر کے مقاصد کے حصول کے لیے جو قابلِ عمل راستہ ہے، وہ تقسیم ملک ہے، تا کہ جن صوبوں میں مسلمانوں کی اکثریت ہے، وہاں ان کونئی سیاسی تنظیم کے ذریعے آزاداورخود مختار ملک کی شکل دے دی جائے ،اور جن علاقوں میں ہندوؤں کی اکثریت ہے وہاں وہ حکمران ہوں۔ ملک کی شکل دے دی جائے ،اور جن علاقوں میں ہندوؤں کی اکثریت ہے وہاں وہ حکمران ہوں۔ قرار دادِ لاھور: اس سلسلے کی دوسری دستاویز مارچ ۱۹۲۰ء کی قرار دادِ لاھور: اس سلسلے کی دوسری دستاویز مارچ ۱۹۴۰ء کی قرار دادِ لاہور اور اس کی تشریح میں کی جانے والی قائد اعظم محمعلی جنائے کی تقریر ہے، جس میں مسلمانوں کے ایک عقیدے، ایک دین ،ایک تصویر حیات ،ایک ضابط اُخلاق اور ایک تہذیب و تدن کے حامل ہونے کی بنیادید

ایک قوم کا تصور دیا گیااوراس قوم کے لیے اپنے نظریات کے مطابق زندگی کے نقشے کوتشکیل دینے کے لیے ایک آزاد ملک کا تصور پیش کیا گیا تھا۔ اس قرار داد میں پاکستان کا نام نہ تھا، تا ہم نگ ریاستی تشکیل کے بارے میں ایک ابتدائی خاکہ دیا گیا تھا۔

19

●قرادداد کی واضح ترین اور معتبر ترین تشری و تعبیر کی گئی۔ جس میں دوقو می نظریے کو قرارداد کے قرارداد کی واضح ترین اور معتبر ترین تشریح و تعبیر کی گئی۔ جس میں دوقو می نظریے کو قرارداد ک دیباچ کے طور پر قرارداد کا حصہ بنایا گیا اور پھر جس کے نقاضے کے طور پر ایک مملکت جس کا نام پاکستان ہوگا، اس کا واضح تصور پیش کیا گیا۔ اس قرارداد پر پورے برعظیم سے منتخب ہونے والے مرکزی اور صوبائی اسمبلیوں کے ارکان نے اللہ کا نام لے کر اور اس اقرار کے ساتھ کہ:''میری نماز اور میرا مرنا سب کھھ اللہ رب العالمین کے لیے ہے'' وار میرا مرنا سب کھھ اللہ رب العالمین کے لیے ہے'' وار بیس کے وادر رہیں گاور اس کے لیے کسی قربانی سے کوئی دریخ نہیں کریں گے۔ لیا تھا کہ اس مقصد سے وفادار رہیں گاور اس کے لیے کسی قربانی سے کوئی دریخ نہیں کریں گے۔ لیا تھا کہ اس مقصد سے وفادار رہیں گاور اس کے لیے کسی قربانی سے کوئی دریخ نہیں کریں گے۔

یہ ہیں وہ تین دستاویزات، جن کے خمیر سے قرار دادِ مقاصد کی صورت گری کی گئی ہے۔ اس کا سلسلۂ نسب کسی اور طرف جوڑنا تاریخ اور حقائق دونوں سے زیاد تی ہوگا۔

قیامِ پاکتان کے بعد قائداعظم نے کم از کم ۱۳ بار پاکتان کے اسلامی تشخص اور تاریخی کردار کا کھل کر اظہار کیا، اور تقسیم سے قبل ۱۰۰ سے زیادہ بار جوتصور انھوں نے دیا تھا اور جس نے برعظیم کے مسلمانوں کو ایک نیا عزم، نئی زندگی اور نئی جدوجہد پر کمر بستہ کیا تھا اس کا اعادہ کیا۔ جوافراداس مشن اور منزل سے انحراف یا اغماض کی باتیں کررہے تھان کو منہ توڑجواب دیا۔

قرار دادِ مقاصد کی جوهری حیثیت

اس پس منظر میں پارلیمنٹ میں اور پارلیمنٹ سے باہراس امر پر کھلا اظہارِ خیال ہوا کہ دستور کو کیسا ہونا ہے، اس کوایک قرار دادِ مقاصد کی شکل میں دستور کے بننے سے پہلے مرتب کر دیا جائے، تاکہ پاکستان کی منزل کا تحریکِ پاکستان کے اوّلیس ذمہ داران کے ہاتھوں دستوری زبان میں تعین کر دیا جائے۔ اس زمانے کے اخبارات میں دیکھا جاسکتا ہے کہ تحریکِ پاکستان کے سیکڑوں قائدین اور کارکنوں اور علاے کرام کی بڑی تعداد نے بیم طالبہ کیا تھا کہ ریاست کے اسلامی کر دار

کے بارے میں دستوری زبان میں جلدا زجلدا ظہار واعلان کیا جائے۔

مولا ناشیر احمد عثانی مفتی محرشفی مولا نا ظفر احمد انصاری مولا نا اکرم خان کے مشور بے بے جناب لیافت علی خان اور ان کے رفقا خصوصیت سے جناب عبدالرب نشتر، جناب ڈاکٹر اشتیاق حسین قریثی نے ایک مسودہ تیار کیا، جس پر پارلیمنٹ سے باہر اہلِ علم سے بھی مشاورت ہوئی۔ میں گواہ ہوں کہ اس کا مسودہ پارلیمنٹ میں آنے سے پہلے مولا نا ظفر احمد انصاری مرحوم کے ذریعے مولانا سیّدا بوالعلی مودودی کو ماتان جیل میں دکھایا گیا اور انھوں نے اس پر اپنی رضامندی کا اظہار کیا۔

قراردادِ مقاصد محض ایک دستوری دیباچه (preamble) نہیں بلکہ ایک مستقل دستوری دستاویز ہے اور نمیگنا کارٹا' کی طرح اپنا منفرد وجود رکھتی ہے۔ بلاشہہ اس میں پاکستان کی نظریاتی اساس کو واضح الفاظ میں بیان کیا گیا ہے اور پاکستان میں کن بنیادوں پر اور کن خطوط پر اجماعی نظام کا قیام عمل میں آئے گا،اس کے تمام ضروری خدوخال واضح کردیے گئے ہیں۔ساتھان بنیادی خدوخال کی روشنی میں دستور بنانے کی ہدایت (direction) دی گئی ہے، جو محض ایک خواہش یا نظری تمنا کی روشنی میں دستور بنانے کی ہدایت رکھتا ہے۔قراردادِ مقاصد کی زبان،اس کی ترتیب،اس کے مندرجات ایک منفرد حیثیت رکھتے ہیں۔ دنیا کے تمام دساتیر میں پائے جانے والے دیباچوں سے کے مندرجات ایک منفر دحیثیت رکھتے ہیں۔ دنیا کے تمام دساتیر میں پائے جانے والے دیباچوں سے متام دساتیر میں بطور دیباچہ بیشامل ہے، وہاں اس کی اپنی ایک مستقل بالذات حیثیت ہے۔ ۱۳۵ والے کے دستور میں اور پھر ۱۹۸۵ء میں ترمیم کے ذریعے بطور دفعہ ۲ – اے شامل ہوجانے سے، اس کے دستور میں اور پھر ۱۹۸۵ء میں ترمیم کے ذریعے بطور دفعہ ۲ – اے شامل ہوجانے سے، اس کے وانونی کردار میں آگرکوئی ابہام تھا بھی، تو وہ دور ہوچکا ہے۔

قراردادِ مقاصد پہلی دستوریہ میں بڑی اچھی فضا میں کھلی بحث کے بعد منظور کی گئی۔تمام مسلمان ارکانِ پارلیمنٹ نے اس کی تائید کی اور چند نے بڑی جان دار تقاریر کیس، جو ہماری تاریخ کا حصہ ہیں۔صرف کا نگریس کے ارکانِ اسمبلی نے مخالفت کی ، اور اس طرح ایک بار پھروہی منظر دنیا نے دکھ لیا، جو تقسیم سے قبل تحریک پاکستان کے دوران شب وروز نظر آتا تھا۔ مسلمان اپنے ایمان ، نظریے اور نظام زندگی پر بنی شناخت کی بنیاد پر ایک فریق اور ہندواور سیکولر قوتیں دوسرا فریق۔

مسلمانوں میں علابھی تھے اورلبرل بھی،کیکن سب یک زبان تھے۔مولا ناشبیراحمرعثانی سے لے کر میاں افتخارالدین صاحب تک سب نے اس قرار داد کے حق میں پورے حذیے اور جوش سے بڑے محکم دلائل کے ساتھ اظہارِ خیال کیا اور کانگریس کے ہندوارکان نے اپنے تاریخی اور روایتی موقف کے مطابق اختلاف کا اظہار کیا۔ کا نگریس کے ارکان نے درجن بھرتر امیم بھی پیش کیں، جو اکثریت سے رد کردی گئیں۔ پھر قرار دادمنظور ہوئی، لیکن اس پر کوئی ووٹنگ نہیں ہوئی۔اس لیے اسے دستور ساز اسمبلی کی متفقہ قرار داد بھی کہا جاسکتا ہے، کین اس سے زیادہ اہمیت یہ ہے کہ پوری قوم نے یک زبان ہوکراس کی تائید کی۔اس پر اللہ تعالیٰ کاشکرادا کیا،اس کے ذریعے ملک کی منزل اورتر قی کا رُخ متعین کردیا اوراس کی شکل میں اللّٰہ کی حاکمیت کا ایدی اورسب سے بڑی حقیقت کی حیثیت سے اظہار کیا۔ واضح رہے کہ حالیہ سیاسی تاریخ میں یہ پہلاموقع تھا کہ ایک ملک کی قیادت نے اللہ کی حاکمیت اور اللہ اور اس کے رسول صلی اللہ علیہ وسلم کی مقرر کردہ حدود کے اندر این آزادی اوراجتاعی اورانفرادی زندگی کی تشکیل کا عهد کیا اور پارلیمنٹ کوحکم دیا کهان خطوط پر نیا دستور مرتب کرے۔ بیچنس ایک خواہش کا اظہار نہ تھا، جبیبا کہ جسٹس جواد ایس خواجہ نے بھی ایپنے وضاحتی نوٹ میں لکھا ہے۔ قراردادِ مقاصد کی امتیازی شان ہی ہی ہے کہ وہ ایک واضح رہنمائی (direction) ہےاوراس حیثیت سے وہ خود بھی ایک حکم (order) کا درجہ رکھتی ہے اوراس میں جو اصول طے کیے گئے ہیں، وہ بھی اپنی ایک مستقل حیثیت رکھتے ہیں، جوابک تاریخی عمرانی معاہدہ ہیں اور جن میں کسی کو بھی تغیر و تبدیلی کی اجازت نہیں۔ وہ اصول کیا ہیں؟ پہلے ان کو ذہنوں میں تازہ كرليس تاكة قرار دادٍ مقاصدكي امتيازي شان اوراس كا ديا هوا يا كستان كا وژن واضح موجائ:

ا - قرار دادِ مقاصد کاسب سے اہم حصد اس کا ابتدائیہ ہے، جو پوری قرار داد کے رُخ اور خطوطِ کارکومتعین کرتا ہے، کیکن اس سے بھی زیادہ پوری قوم، ریاست اور اس کے تمام اداروں کے لیے واضح اور مستقل ہدایات کی بنیا د فراہم کرتا ہے:

چونکہ اللہ تبارک و تعالیٰ ہی پوری کا ئنات کا بلاشر کت ِغیرے حاکم مطلق ہے اوراس نے جمہور کی وساطت ہے مملکت ِ پاکستان کو اختیارِ حکمرانی اپنی مقرر کردہ حدود کے اندر استعال کرنے کے لیے نیابتاً عطافر مایا ہے اور چونکہ بیا ختیارِ حکمرانی ایک مقدس امانت ہے۔

استمہید پر جواساس ہے، غور کیا جائے تو پاکستان کا خصوصی اور امتیازی کردارواضح ہوجاتا ہے:

- سیکور تصور زندگی کے مقابلے میں بیزندگی کا ایک بالکل دوسرا تصور ہے کہ کا نئات کا
اصل حاکم اللہ تعالی ہے، انسان کی حیثیت اس کے خلیفہ کی ہے۔ جوانسان اس خلافت
کی ذمہ داری کو قبول کریں وہ مسلمان ہیں اور اس حاکم مطلق کی مرضی کے مطابق
زندگی گزار نے اور زندگی کا نظام چلانے کا عہد کرتے ہیں۔

22

- اس تصور کا تقاضا ہے کہ زندگی اور حکمر انی کا پورانظام اللہ کی بتائی ہوئی حدود کے اندر اور
 اس کی دی ہوئی ہدایات کے مطابق انجام دیا جائے اور یہ ہدایت زندگی کے تمام
 پہلوؤں کے بارے میں ہے، کوئی دائرہ اس سے باہر نہیں۔
- س- اجتماعی زندگی میں حکمرانی کا بیاختیار کسی خاص فرد، خاندان، گروہ یا طبقے کونہیں دیا گیا بلکہ بیاختیار ملک کے تمام عوام کو دیا گیا ہے، جن کی مرضی سے اور جن کے منتخب نمایندوں کے ذریعے اسے انجام دیا جائے گا۔
- ۳- زندگی اور تمام وسائل کی حیثیت ایک امانت کی ہے اور امانت کے تصور میں بید دونوں

 ہا تیں شامل ہیں کہ جس نے بیامانت دی ہے اصل فیصلہ کرنے والا وہی ہے اور اس

 امانت کو اس کی ہدایت کے مطابق ادا ہونا چاہیے، اور دوسرے بیا کہ اس امانت کے

 ساتھ جواب دہی بھی لازی ہے اور اس فریم ورک میں بیا جواب دہی ڈہری ہے، یعنی

 ایک اللہ کے سامنے اور دوسرے وام کے سامنے جن کے ذریعے اس امانت کو استعال

 کرنے کی ہدایت کی گئی ہے۔
- 2- آخری چیز یہ ہے کہ اس طرزِ حکمرانی اور طریقۂ فیصلہ سازی کا اطلاق ریاست اور اس
 کے تمام اداروں پر بکسال ہے۔ ریاست کے لفظ کا استعال یہاں بڑی اہمیت رکھتا
 ہے۔ جہاں اختیار عوام کو دیا گیا ہے وہیں یہ بھی واضح کر دیا گیا ہے کہ ریاست کے جتنے
 بھی ادارے ہیں وہ اپنے اپنے دائرے میں اس امانت کے امین اور اس کے سلسلے میں
 جواب دہ ہول گے۔

واضح رہے کہ جس مثالیے (paradigm) کواس قرارداد میں پیش کیا گیا ہے وہ کوئی نئی

بات نہیں۔ نبی پاک صلی اللہ علیہ وسلم کے ہاتھوں مدینہ کی ریاست کے قیام سے لے کرآج تک اُمت کا یہی نقط نظر رہا ہے۔

چیف جسٹس ایلون رابرے کارنیلیس مسلمانوں کے اس امتیازی طرقِمل کو یوں بیان کرتے ہیں:
اسلامی ریاست کی بنیاد خود مذہب کی آ مد کے ساتھ ہی رسول اللہ کو اللہ کی طرف سے
براہِ راست ہدایت کے ذریعے مکمل جزئیات کے ساتھ ڈال دی گئ تھی۔ جن کو ایسی
روثن بصیرت، فہم کی گہرائی اور زہنی قوت مرحمت کی گئ تھی کہ اسال کے مختصر عرصے میں
قرآنی ہدایت اور رسول اللہ کے مل کی روثنی میں حکومتی نظم وضبط، قانون اور خارجہ اُمور
چلانے کے اصول، یعنی ایک ایسی سلطنت کے تمام لواز مات جو پورے عرب پر حاوی
حضی، بیان کردیے گئے تھے۔ (Chief Justice Cornelius of Paksitan: An مرتبہ: رالف برے بنٹی، اوکسفر ڈ
کونی ورشی بریس، 1999ء، میں 1999ء، میں 1999ء، میں 1999ء، میں 1999ء، میں بین کورشی بر کی ورشی بر ایسی کورشی را میں 1999ء، میں 1999ء، میں بین کورشی بر ایسی 1999ء، میں 1999ء، میں بین کورشی بر ایسی 1999ء، میں 1999ء، میں بین کورشی بر ایسی 1999ء، میں 1999ء، میں 1999ء، میں 1999ء، میں بین کورشی بر ایسی 1999ء، میں 1999ء، میں 1999ء، میں بین کورشی بر ایسی 1999ء، میں 1999ء، میں 1999ء، میں بین کورشی بر ایسی 1999ء، میں 1999ء میں 199

خود قائداعظم نے عثمانیہ یونی ورٹی کے طلبہ سے خطاب کرتے ہوئے اسلامی تصورِ ریاست کواس طرح واضح کیا تھا:

اسلامی حکومت کے تصور کا یہ امتیاز پیش نظر رہنا چاہیے کہ اس میں اطاعت اور وفاکیشی کا مرجع خداکی ذات ہے، جس کی شمیل کا عملی ذریعہ قرآنِ مجید کے احکام اور اصول ہیں۔ اسلام میں اصلاً نہ کسی بادشاہ کی اطاعت ہے نہ پارلیمنٹ کی، نہ کسی شخص یا ادارے کی۔ قرآن کریم کے احکام ہی سیاست ومعاشرت میں ہماری آزادی اور پابندی کی حدود متعین کرسکتے ہیں۔ دوسرے الفاظ میں اسلامی حکومت قرآنی اصول واحکام کی حکومت ہے۔ (ملاحظہ ہو: قائد اعظم کیسما پاکستان چاہتے تھے؟ مرتبہ: حمیدرضا صدیقی، فاشر: کاروان، لاہور، ۱۹۹۳ء، ص ۸)

قراردادِ مقاصد کے محرک جناب لیافت علی خان نے قرارداد پیش کرتے ہوئے جن خیالات کا اظہار کیا تھا، وہ بھی قرارداد کی منظوری کے اُس موقعے کو ملک کی زندگی کا اہم واقعہ بھےتے تھے: ''اہمیت کے اعتبار سے صرف حصولِ آزادی کا واقعہ اس سے بلندتر ہے'' کہہ کر انھوں نے فرمایا تھا:

پاکستان اس لیے قائم کیا گیا ہے کہ برعظیم کے مسلمان اپنی زندگی کی تغییر اسلامی تعلیمات اور روایات کے مطابق کرنا چاہتے تھے۔اس لیے وہ دنیا پرعملاً واضح کر دینا چاہتے تھے کہ آج حیات انسانی کوطرح طرح کی جو بیاریاں لگ گئی ہیں،ان سب کے لیے اسلام ہی اکسیراعظم (panacea) کی حیثیت رکھتا ہے۔

انھوں نے میکیا ولی کے تصورِ سیاست کے مقابلے میں اسلام کے اصولِ حکمرانی کی بنیاد پر ایک نئی ریاست کی بنیاد رکھنے کے عزم کا اظہار کیا اور صاف الفاظ میں کہا:" ہماری ریاست کی بنیاد یہ ہے کہ تمام اختیار اور افتدار ذاتِ الہی کے تابع ہونا لازی ہے اور اس طرح مملکت کے وجود کو خیر کا آلہ کار ہونا چاہیے، نہ کہ شرکا"۔ اور یہ بھی فرمایا کہ" ہم پاکستانیوں میں اتنی جرائتِ ایمانی موجود ہے اور ہم یہ چاہتے ہیں کہ تمام (انسانی) اقتدار اسلام کے قائم کردہ معیارات کے مطابق استعال کیا حائے، تاکہ اس کا غلط استعال نہ ہو سکے"۔

ہاری ان گرارشات سے یہ بالکل واضح ہوجاتا ہے کہ قرار دادِ مقاصد کوئی روا بی قرار داد یا محض ایک دستور کے لیے مقدمہ نہیں تھی ، بلکہ ایک بخے تصویر ندگی کوریاست کی بنیاد بنانے کا اعلان اور اس اعلان کے مطابق ایک دستور کی تدوین اور نظام عمر انی کے قیام کے لیے واضح اور حتی تھم نامہ ہے۔ اعلان کے مطابق ایک دستور کی تدوین اور نظام عمر انی کے قیام کے لیے واضح اور حتی تھم نامہ ہے۔ یہاں ضمناً ہم یہ وضاحت بھی کردیں کہ قرار داد مقاصد کے اصل مصود سے میں لفظ 'اسٹیٹ' موجود ہے اور اب بھی دستور کی دفعہ ۲ – اے میں جس قرار داد کا ذکر کیا گیا ہے، وہ قرار داد افتی الفاظ کے ساتھ ہے، جو ۱۲ مارچ ۱۹۲۸ء کو دستور ساز آسمبلی میں منظور کی گئی تھی اور جس میں سے ''اسٹیٹ' کے ساتھ ہے، جو ۱۲ مارچ کر این جناس ہوئی تھی ۔ آج بھی یہاصل' قرار داد دِ مقاصد' منظور کی گئی تھی ۔ آج بھی یہاصل' قرار داد دِ مقاصد' میں موجود ہے۔ دستور کے ضمیع میں جو قرار داد دی گئی ہے، وہ افتی الفاظ میں ہے جن میں وہ اصلاً میں موجود ہے۔ دستور کے ضمیع میں جو قرار داد دی گئی ہے، وہ افتی الفاظ میں ہے جن میں وہ اصلاً من قرار داد کو بطور دیاچہ شامل کیا گیا تو 'ریاست' کا لفظ نکال دیا گیا۔ضمناً یہاں یہ بھی وضاحت مردوں کہ بہ تبدیلی ہو بہ بھی ہوا دایس خواجہ کا یہ خیال دیا گیا۔ صمناً یہاں یہ بھی وضاحت کردوں کہ بہ تبدیلی ہو بہ 190 ہے دستور میں کی گئی تھی اور فاضل جج جسٹس جواد ایس خواجہ کا یہ خیال درست نہیں کہ بہ تبدیلی ہم 190 مال بعد 190 ء میں کی گئی ہے۔ ۱۹۵ ہواء اور ۱۹۲ ہواء دونوں کے دساتیر درست نہیں کہ بہ تبدیلی کہ بہت تبدیلی کہ بہت بہدیلی کہ دور است نہیں کہ بہت تبدیلی کہ بہت تبدیلی کہ بہت تبدیلی کہ بہت تبدیلی کہ دور است نہیں کی گئی ہے۔ ۱۹۵ ہواء اور ۱۹۵ ہواء کے دستور میں کی گئی ہیں کی گئی ہے۔ ۱۹۵ ہواء اور ۱۹۵ ہو دونوں کے دستور میں کی گئی ہے۔ ۱۹۵ ہواء اور ۱۹۵ ہو دونوں کے دستور میں کی گئی ہے۔ ۱۹۵ ہواء اور ۱۹۵ ہو دونوں کے دستور میں کی گئی ہو دونوں کی دستور میں کیا کہ دیا گیا ہو کی کیا کی دی سور کی کی دونوں کے د

نکال کر دیکھ لیں ان میں'ریاست' کا لفظ نہیں ہے۔ میری ذاتی راے میں'ریاست' کا لفظ رہنا چاہیے تھا،اس لیے کہ عوام کے ذریعے اس اختیار کے استعمال کی بات قرار داد کے دیبا چے اور آگ کی ہدایات دونوں میں موجود ہے۔

قراردادِ مقاصد کا اصل جوہر اور اساس یہی تصویر کا نئات، تصویر زندگی اور سیاسی نظام کا تصویر ہے اور بیجد ید عالمی سیاسی نظام کا تصویر ہے اور بیجد ید عالمی سیاسی نظام کا بیک حقیق مرکز ثقل کی حقیت رکھتا ہے۔ اس ایک تبدیلی سے ہر چیز بدل جاتی ہے کہ اب ہماری آزادی ان حدود کی پابند ہوجاتی ہے، جوقر آن وسنت نے ہمارے لیے متعین کی ہیں۔ آزادی برحق اور عوام کا بیاختیار کہ وہ ہی حکمرانوں کا انتخاب کریں اور ان کا احتساب کریں اپنی جگہ مسلم ، لیکن عوام اور ارباب افتد ار، افراد اور ادار سب حدود اللہ کے پابند کردیے گئے ہیں۔ سب کووہ مقصد اور مشن دے دیا گیا ہے، جس کے لیے اللہ تعالی نے اپنے رسول پابند کردیے گئے ہیں۔ سب کووہ مقصد اور مشن دے دیا گیا ہے، جس کے لیے اللہ تعالی نے اپنے رسول بیابند کردیے گئے ہیں۔ سب کووہ مقصد اور مشن دے دیا گیا ہے، جس کے لیے اللہ تعالی معنویت رکھتی قرار دادِ مقاصد کی باقی تمام شقیں اس بنیادی اپروچ کی وجہ سے بالکل مختلف معنویت رکھتی ہیں اور اگر الفاظ میں دنیا کے دوسرے دسا تیر سے کچھ مما ثلت نظر آتی ہے، تو وہ بھی صرف ظاہری ہیں اور اگر الفاظ میں دنیا کے دوسرے دسا تیر سے کچھ مما ثلت نظر آتی ہے، تو وہ بھی صرف ظاہری

ہیں اور اگر الفاظ میں دنیا کے دوسرے دساتیر سے پھھ مماثلت نظر آتی ہے، تو وہ بھی صرف ظاہری ہے۔ جوہری اعتبار سے ان سب کامفہوم حدود اللہ کی وجہ سے بدل جاتا ہے۔ ویسے توشکل وصورت کے اعتبار سے ایک مسلمان اور کافر میں بہت سی چیزیں مشترک اور مماثل ہیں، کیکن تصور زندگی اور حلال وحرام کی حدود دونوں کو دو مختلف شخصیتیں بنادیتے ہیں۔ اسی طرح قرار دادِ مقاصد اور خصوصیت سے اس کے اساسی عقیدے نے ہر چیز کا رُخ بالکل بدل دیا ہے۔

۲- قرار دادِ مقاصد نے اس بنیا دی حقیقت اور پاکستان کے دستور اور حکمرانی کے لیے ہے۔ مثالیے کی نشان دہی کے بعد یا کستان کے سیاسی نظام کا جونقشہ دیا ہے وہ سیہے:

- ا مملکت اپنے اختیارات اوراقتد ارکوجمہور کے منتخب نمایندوں کے ذریعے استعمال کرے گی-
- حمہوریت، آزادی، مساوات، رواداری اور عدلِ عمرانی کے اصولوں پر جس طرح
 اسلام نے ان کی تشریح کی ہے یوری طرح عمل کیا جائے گا۔
- س- جس کی رُو سے مسلمانوں کو انفرادی اور اجتماعی طور پر اپنی زندگی اسلامی تعلیمات کے

مطابق گزارنے کے لائق بنایا جائے گا۔

۳- جس کی رُوسے اس امر کا قرار واقعی انتظام کیا جائے کہ اقلیتیں آزادی کے ساتھ اپنے اپنے ندہب پرعقیدہ رکھ سکیں اور اس پرعمل کرسکیں اور اپنی ثقافتوں کو ترقی دے سکیں۔ نیز اقلیتوں اور پس ماندہ طبقوں کے جائز حقوق کو تحفظ ملے گا۔

4

جس کی رُوسے بنیادی حقوق کی ضانت دی جائے گی اور ان حقوق میں قانون و اخلاقِ عامہ کے ماتحت مساوات، حیثیت ومواقع، قانون کی نظر میں برابری، ساجی، اقتصادی اور سیاسی عدل، اظہار خیال، عقیدہ ودینی عبادات اور ارتباط کی آزادی شامل ہو۔

۲- جس کی رُوسے وفاق کے علاقوں کی حفاظت، اس کی آ زادی اور اس کے جملہ حقوق کا
 جن میں اس کے برو بحروفضا پر سیادت کے حقوق شامل ہیں، تحفظ کیا جائے۔

ان چھے بنیادوں پر پاکستان کی علاقائی سالمیت اورعوام کی خوش حالی اور اقوامِ عالم میں اپنا جائز اور ممتاز مقام حاصل کرنے اور امنِ عالم کے قیام میں اپنا کردار اداکرنے کے مقاصد کے حصول کو ملک وقوم کا ہدف اور منزل مقرر کیا گیا۔

واضح رہے کہ قرار داد میں نظریاتی ریاست کی تشکیل کے باب میں ابتدائیہ کے علاوہ: دو دفعات نظریاتی ریاست میں مسلم معاشرے کی تشکیل سے متعلق ہیں، اور دو دفعات غیر مسلموں کے حقوق کی حفاظت کے لیے۔ایک دفعہ عوامی نمایندہ حکومت اور عوام کے سرچشمہ قوت ہونے کے بارے میں ہے۔ایک کا تعلق سب شہر یوں کے لیے بنیادی حقوق کی حفانت سے ہے۔ایک عدلیہ کی آزادی کے بارے میں ہے، ایک علاقائی حدود کے تعین اور ان کی حفاظت سے متعلق ہے، اور ایک مملکت کے وفاقی نظام کی وضاحت کرتی ہے۔ یہی تمام پہلو دستور کے وہ بنیادی خصائص ایک مملکت میں، جن سے ہمارا سیاسی اور تہذیبی وجود عبارت ہے اور جن میں کوئی تبدیلی کرنے کا کسی کو اختیار نہیں۔ قرار داداور دستور کے یہ پہلو ہر چیز پر غالب اور حکمران ہیں اور ان کی حفاظت عوام، بارلیمنے ، حکومت اور عدلیہ ہرائے کی ذمہ داری ہے۔ (حاری)